

नेपाल गजेट

भाग ३

श्री ५ को सरकारद्वारा प्रकाशित

काठमाडौं, चैत्र ३० गते २०२१ साल

श्री ५ को सरकार
रक्षा मन्त्रालय

श्री ५ को सरकारले बनाएको तल लेखिएबमोजिमको सैनिक मनोरञ्जन अनुदान (प्रदान गर्ने) नियमहरू २०२१ सर्वसाधारणको जानकारीको लागि प्रकाशित गरिएको छः—
प्रस्तावनाः— सैनिक ऐन २०१६ को दफा १६५ ले दिएको अधिकार प्रयोग गरी श्री ५ को

सरकारले देहायका नियमहरू बनाएको छः—

१. संक्षिप्त नाम, बिस्तार र प्रारम्भः— (१) यी नियमहरूको नाम सैनिक मनोरञ्जन अनुदान (प्रदान गर्ने) नियमहरू, २०२१ रहेको छ ।

(२) यी नियमहरू शाही सेनाका जमदार, सुबेदार र अरू दर्जा (कम्वाटाण्ट) लाई लागू हुनेछ ।

(३) यी नियमहरू तुरुन्त प्रारम्भ हुने छन् ।

२. परिभाषाः— विषय वा प्रसंगले अर्को अर्थ नलागेमा यी नियमहरू मा ।

(क) “ऐन” भन्नाले सैनिक ऐन २०१६ लाई सम्झनु पर्छ ,

(ख) “मनोरञ्जन अनुदान” भन्नाले शाही सेनाका जवानहरूको मनोरञ्जनको निमित्त चाहिने सामानहरू जस्तै खेलकूद बाजा, रेडियो रेकर्ड प्लेयर समाचार-पत्र र किताव आदिमा खर्च गर्न पनि प्रदान गरेको सुविधालाई सम्झनु पर्छ ।

(५)

आधिकारिकता मुद्रण विभागबाट प्रमाणित गरिएको छ, मन्त्र लागू हुनेछ। १०४/१०

३. मनोरञ्जन सुविधा पाउने र माग गर्नुपर्ने सम्बन्धमा:- मनोरञ्जन सुविधा सेनाको व्याटल अर्डर (Battle order) मा तोकिएको फर्मेशन, युनिट सबयुनिटको नफ्रीबमोजिम दिइने छ ।
४. मनोरञ्जन अनुदान पाउने:- (१) इस्टाब्लिसमेन्टबमोजिम फर्मेशन, युनिटको नफ्रीलाई मात्र मनोरञ्जन सुविधाको अधिकार प्राप्त हुनेछ ।
- (२) प्रत्येक व्यक्तिलाई वर्षको पचास पैसाको दरले मनोरञ्जन सुविधा प्रदान गर्न सकिने छ ।
- (३) कुनै युनिटको नफ्री एक यस जवानभन्दा घटी भएमा उक्त सबयुनिटले पाउने रकममा रु. ५०। पचास रुपैयांसम्म थप र तीनसयसम्म नफ्री भएका सब युनिटलाई रु. २५। पच्चीस रुपैयांसम्म थपको दरले सुविधा रकम प्रदान गर्न सकिनेछ ।
- (४) सैनिक अस्पतालको इस्टाब्लिसमेन्टले पाउने मनोरञ्जन सुविधाको अतिरिक्त वार्षिक मनोरञ्जन रकम रु. २००। दुईशय रुपैयां रोगीहरूको निमित्त छुट्टै थप गर्न सकिने छ ।
- (५) दुर्गमस्थान वा अन्तकण्टार वा एकलासे ठाउँमा साना साना टुकडिमा रहेको शाही सेनाका अंगहरूको निमित्त आफ्नो युनिट वा सबयुनिटबाट पाउने मनोरञ्जन सुविधाको थपमा वार्षिक खर्च रु. ५०। पचास रुपैयां सम्म छुट्टै थप दिन सकिनेछ ।
- (६) शाही जंगीअड्डा वा कुनै फर्मेशनद्वारा प्रतियोगितात्मक खेलकूद वा कुनै किसिमको मनोरञ्जन कार्य गर्न गराउन परेमा रु. २०००। दुईहजार रुपैयांसम्म विशेष मनोरञ्जन सुविधाको निमित्त शाही जंगी अड्डालाई जिम्मा दिन सकिने छ ।
५. अन्य व्यवस्था मिलाउने अधिकार:- यी नियमहरूबमोजिम व्यहोरिने रकमको बांडफांट र अन्य व्यवस्था मिलाउने अधिकार प्रधान सेनापतीमा निहित रहने छ ।
- तर आवश्यक परेमा निजले यस कामको निमित्त तोकिएको कुनै अफिसर वा विभागलाई सुम्पन सक्ने छ ।
६. स्वीकृत बजेटको रुपैयांको व्यवस्था:- (१) आर्मि सप्लाई डिपोले स्वीकृत बजेटबमोजिमको रकम कौसीतोखाखाना मार्फत् जिम्मेवारी लिने छ र सो रकम प्रधान सेनापतीको नाउँमा हस्तेवारी खर्च लेखिने छ ।
७. मिन्हा गर्ने अधिकार:- यी नियमहरूको अधीनमा रही प्रधान सेनापतीले स्वीकृत बजेटको अंकमा तनाउने गरी सो मनोरञ्जन अनुदानको रकम बांडफांट गर्न सक्ने छ र सो रकम खर्च भएको मनासिव बेमनासिव जाँची वा जचाई ठीक ठहराएमा मिनाहा गर्न सक्नेछ ।

आज्ञाले-

छेत्रविक्रम राणा,

श्री ५ को सरकारको सचिव ।